

Publication: Dainik Jagran	Date: October 17, 2018
Edition: Gurgaon	Page: VIII

कल से होगा 25 देशों की गोल्फरों के बीच मुकाबला

जागरण संवाददाता, गुरुग्राम: साइबर सिटी में बृहस्पतिवार को दुनिया भर की गोल्फरों का जमावड़ा होगा। डीएलएफ गोल्फ कंट्री क्लब गुरुग्राम में हीरो वुमेन ओपन इंडियन गोल्फ टूर्नामेंट 2018 का आगाज होने जा रहा है। जिसमें देश व दुनिया की कई नामी गोल्फर हिस्सा लेंगी। इस टूर्नामेंट के लिए पांच लाख अमेरिकी डॉलर इनाम की राशि घोषित की गई है। इस बात की जानकारी मंगलवार को पत्रकार वार्ता के दौरान वुमेन गोल्फ एसोसिएशन ऑफ इंडिया की महासचिव चॉपिका नंदा स्याल ने दी।

उन्होंने बताया कि वह टूर्नामेंट 18 से 21 अक्टूबर तक खेला जाएगा। जिसमें 25 देशों की 120 गोल्फर शामिल हो रही हैं। टूर्नामेंट में इस बार भारत की 17 गोल्फर खिताब के लिए अपनी किस्मत अजमाएंगी। यह भी बताया जा रहा है कि देश की नवोदित गोल्फरों को इससे काफी सीखने को मिलेगा।

पांच लाख यूएस डॉलर के इनामी टूर्नामेंट में



गुरुग्राम में हीरो वुमेन ओपन इंडियन गोल्फ टूर्नामेंट 2018 में हिस्सा लेने को जमा हुए खिलाड़ी • जागरण

प्रथम स्थान हासिल करने वाली गोल्फर को 75 हजार यूएस डॉलर इनाम दिया जाएगा। दूसरे स्थान पर 45 हजार व तीसरे स्थान पर 30 हजार और चौथे स्थान पर 22 हजार के अलावा पांचवें स्थान पर 18 हजार यूएस डॉलर इनाम दिया जाएगा। इसमें 60 वें स्थान तक रहने वाली गोल्फर को इनाम दिया जाएगा। टूर्नामेंट में भारत की अदिती अशोक खिताब के लिए मुकाबले में उतरेगी।